
common shlokas used for recitation - set 2

ಶ್ಲೋಕ ಸಂಗ್ರಹ 2

Document Information



Text title : shloka saNgraha 2

File name : shloka2.itx

Category : misc, shloka

Location : doc_z_misc_general

Latest update : 1996

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 3, 2021

sanskritdocuments.org

ಶ್ಲೋಕ ಸಂಗ್ರಹ 2



ಸರಸ್ವತೀ ನಮಸ್ತುಭ್ಯಂ ವರದೇ ಕಾಮರೂಪಿಣಿ .
ವಿದ್ಯಾರಂಭಂ ಕರಿಷ್ಯಾಮಿ ಸಿದ್ಧಿಭವತು ಮೇ ಸದಾ ..

Oh Goddess Sarasvati, my humble prostrations unto
Thee, who are the fulfiller of all my wishes.

I start my studies with the request that Thou wilt
bestow Thy blessings on me .

ಆಕಾಶಾತ್ ಪತಿಸ್ತಂ ತೋಯಂ ಯಥಾ ಗಚ್ಛತಿ ಸಾಗರಂ .
ಸರ್ವದೇವನಮಸ್ಕಾರಾನ್ ಕೇಶವಂ ಪ್ರತಿಗಚ್ಛತಿ ..
ದೀಪಜ್ಯೋತಿಃ ಪರಬ್ರಹ್ಮ ದೀಪಜ್ಯೋತಿರ್ಜನಾರ್ದನಃ .
ದೀಪೋ ಹರತು ಮೇ ಪಾಪಂ ದೀಪಜ್ಯೋತಿರ್ನಮೋಽಸ್ತುತೇ ..
ಗಣನಾಥಸರಸ್ವತೀರವಿಶುಕ್ರಬೃಹಸ್ಪತೀನ್ .
ಪಂಚೈತಾನ್ ಸಂಸ್ಮರೇನ್ನಿತ್ಯಂ ವೇದವಾಣೀಪ್ರವೃತ್ತಯೇ .
ಸುಮುಖಶ್ಚ ಏಕದಂತಶ್ಚ ಕಪಿಲೋ ಗಜಕರ್ಣಕಃ .
ಲಂಬೋದರಶ್ಚ ವಿಕಟೋ ವಿಘ್ನನಾಶೋ ಗಣಾಧಿಪಃ ..
ಧೂಮ್ರಕೇತುರ್ಗಣಾಧ್ಯಕ್ಷೋ ಭಾಲಚಂದ್ರೋ ಗಜಾನನಃ .
ದ್ವಾದಶೈತಾನಿ ನಾಮಾನಿ ಯಃ ಪಠೇತ್ಚೈ ಣುಯಾದಪಿ ..
ವಿದ್ಯಾರಂಭೇ ವಿವಾಹೇ ಚ ಪ್ರವೇಶೇ ನಿರ್ಗಮೇ ತಥಾ .
ಸಂಗ್ರಾಮೇ ಸಂಕಟೇ ಚೈವ ವಿಘ್ನಾಸ್ತಸ್ಯ ನ ಜಾಯತೇ ..
ಶುಕ್ಲಾಂಬರಧರಂ ದೇವಂ ಶಶಿವರ್ಣಂ ಚತುರ್ಭುಜಂ .
ಪ್ರಸನ್ನವದನಂ ಧ್ಯಾಯೇತ್ ಸರ್ವವಿಘ್ನೋಪಶಾಂತಯೇ ..
ಸರ್ವದಾ ಸರ್ವಕಾರ್ಯೇಷು ನಾಸ್ತಿ ತೇಷಾಮಮಂಗಲಂ .
ಯೇಷು ಹೃದಿಸ್ಥೋ ಭಗವಾನ್ ಮಂಗಲಾಯತನಂ ಹರಿಃ ..
ತದೇವ ಲಗ್ನಂ ಸುದಿನಂ ತದೇವ
ತಾರಾಬಲಂ ಚಂದ್ರಬಲಂ ತದೇವ .
ವಿದ್ಯಾಬಲಂ ದೈವಬಲಂ ತದೇವ
ಲಕ್ಷ್ಮೀಪತೇ ತೇಽಽಫ್ಛಿಯುಗಂ ಸ್ಮರಾಮಿ ..

ಕಾಯೇನ ವಾಚಾ ಮನಸೇಂದ್ರಿಯೈರ್ವಾ
 ಬುದ್ಧ್ಯಾತ್ಮನಾ ವಾ ಪ್ರಕೃತೇಃ ಸ್ವಭಾವಾತ್ .
 ಕರೋಮಿ ಯದ್ಯದ್ ಸಕಲಂ ಪರಸ್ಮೈ
 ನಾರಾಯಣಾಯೇತಿ ಸಮರ್ಪಯಾಮಿ ..
 ಹರಿದಾರ್ತಾ ಹರಿಭೋಕ್ತಾ ಹರಿರನ್ನಂ ಪ್ರಜಾಪತಿಃ .
 ಹರಿಃ ಸರ್ವಃ ಶರೀರಸ್ಥೋ ಭುಂಕ್ತೇ ಭೋಜಯತೇ ಹರಿಃ ..
 ಕರ್ಪೂರಗೌರಂ ಕರುಣಾವತಾರಂ
 ಸಂಸಾರಸಾರಂ ಭುಜಗೇಂದ್ರಹಾರಂ .
 ಸದಾ ವಸಂತಂ ಹೃದಯಾರವಿಂದೇ
 ಭವಂ ಭವಾನೀಸಹಿತಂ ನಮಾಮಿ ..
 .. ಶ್ರೀರಾಮಾಯಣಸೂತ್ರ ..
 ಆದೌ ರಾಮತಪೋವನಾದಿಗಮನಂ ಹತ್ವಾ ಮೃಗಂ ಕಾಂಚನಂ
 ವೈದೇಹೀಹರಣಂ ಜಟಾಯುಮರಣಂ ಸುಗ್ರೀವಸಂಭಾಷಣಂ ..
 ವಾಲೀನಿದರ್ಶನಂ ಸಮುದ್ರತರಣಂ ಲಂಕಾಪುರೀದಾಹನಂ
 ಪಶ್ಚಾದ್ರಾವಣಕುಂಭಕರ್ಣಹನನಂ ಏತದ್ಧಿರಾಮಾಯಣಂ ..
 .. ಶ್ರೀಭಾಗವತಸೂತ್ರ ..
 ಆದೌ ದೇವಕಿದೇವಿಗರ್ಭಜನನಂ ಗೋಪೀಗೃಹೇ ವರ್ಧನಂ
 ಮಾಯಾಪೂತನಜೀವಿತಾಪಹರಣಂ ಗೋವರ್ಧನೋದ್ಧಾರಣಂ ..
 ಕಂಸಚ್ಛೇದನಕೌರವಾದಿಹನನಂ ಕುಂತೀಸುತಾಂ ಪಾಲನಂ
 ಏತದ್ಭಾಗವತಂ ಪುರಾಣಕಥಿತಂ ಶ್ರೀಕೃಷ್ಣಲೀಲಾಮೃತಂ ..
 .. ಗೀತಾಸ್ತವ ..
 ಪಾರ್ಥಾಯ ಪ್ರತಿಬೋಧಿತಾಂ ಭಗವತಾ ನಾರಾಯಣೇನ ಸ್ವಯಂ
 ವ್ಯಾಸೇನಗ್ರಥಿತಾಂ ಪುರಾಣಮುನಿನಾ ಮಧ್ಯೇ ಮಹಾಭಾರತೇ
 ಅದ್ವೈತಾಮೃತವರ್ಷಿಣೀಂ ಭಗವತೀಮಷ್ಟಾದಶಾಧ್ಯಾಯಿನೀಂ
 ಅಂಬ ತ್ವಾಮನುಸಂದಧಾಮಿ ಭಗವದ್ಗೀತೇ ಭವೇದ್ವೇಷಿಣೀಂ ..
 ಸರ್ವೋಪನಿಷದೋ ಗಾವೋ ದೋಗ್ಧಾ ಗೋಪಾಲನಂದನಃ .
 ಪಾರ್ಥೋ ವತ್ಸಃ ಸುಧೀರ್ಘೋಕ್ತಾ ದುಗ್ಧಂ ಗೀತಾಮೃತಂ ಮಹತ್ ..
 .. ವ್ಯಾಸಸ್ತುತೀ ..
 ನಮೋಽಸ್ತು ತೇ ವ್ಯಾಸ ವಿಶಾಲಬುದ್ಧೇ ಪುಲ್ಲಾರವಿಂದಾಯತಪತ್ರನೇತ್ರ .
 ಯೇನ ತ್ವಯಾ ಭಾರತತ್ಥೈಲಪೂರ್ಣಃ ಪ್ರಜ್ವಾಲಿತೋ ಜ್ಞಾನಮಯಪ್ರದೀಪಃ ..
 ವ್ಯಾಸಾಯ ವಿಷ್ಣುರೂಪಾಯ ವ್ಯಾಸರೂಪಾಯ ವಿಷ್ಣುವೇ .
 ನಮೋವೈ ಬ್ರಹ್ಮನಿಧಯೇ ವಾಸಿಷ್ಠಾಯ ನಮೋನಮಃ ..

.. ಶ್ರೀದತ್ತಗುರುಧ್ಯಾನಂ ..

ಬ್ರಹ್ಮಾನಂದಂ ಪರಮಸುಖದಂ ಕೇವಲಂ ಜ್ಞಾನಮೂರ್ತಿಂ

ದ್ವಂದ್ವಾತೀತಂ ಗಗನಸದೃಶಂ ತತ್ತ್ವಮಸ್ಯಾದಿಲಕ್ಷ್ಯಂ .

ಏಕಂ ನಿತ್ಯಂ ವಿಮಲಮಚಲಂ ಸರ್ವಧೀಸಾಕ್ಷಿಭೂತಂ

ಭಾವಾತೀತಂ ತ್ರಿಗುಣರಹಿತಂ ಸದ್ಗುರುಂ ತಂ ನಮಾಮಿ ..

ಯಂ ಬ್ರಹ್ಮಾವರುಣೇಂದ್ರರುದ್ರಮರುತಃ ಸ್ತುವಂತಿ ದಿವ್ಯೈಃ ಸ್ತವೈಃ

ವೇದೈಃ ಸಾಂಗಪದಕ್ರಮೋಪನಿಷದೈಃ ಗಾಯಂತಿ ಯಂ ಸಾಮಗಾಃ .

ಧ್ಯಾನಾವಸ್ಥಿತತದ್ಗತೇನ ಮನಸಾ ಪಶ್ಯಂತಿ ಯಂ ಯೋಗಿನೋ

ಯಸ್ಯಾಂತಂ ನ ವಿದುಃ ಸುರಾಸುರಗಣಾ ದೇವಾಯ ತಸ್ಮೈ ನಮಃ ..

ಮೂಕಂ ಕರೋತಿ ವಾಚಾಲಂ ಪಂಗುಂ ಲಂಘಯತೇ ಗಿರಿಂ .

ಯತ್ಕೃಪಾ ತಮಹಂ ವಂದೇ ಪರಮಾನಂದಮಾಧವಂ ..

ಶ್ರೀಕೇಶವಾಯ ನಮಃ . ನಾರಾಯಣಾಯ ನಮಃ . ಮಾಧವಾಯ ನಮಃ .

ಗೋವಿಂದಾಯ ನಮಃ . ವಿಷ್ಣುವೇ ನಮಃ . ಮಧುಸೂದನಾಯ ನಮಃ .

ತ್ರಿವಿಕ್ರಮಾಯ ನಮಃ . ವಾಮನಾಯ ನಮಃ . ಶ್ರೀಧರಾಯ ನಮಃ .

ಹೃಷೀಕೇಶಾಯ ನಮಃ . ಪದ್ಮನಾಭಾಯ ನಮಃ . ದಾಮೋದರಾಯ ನಮಃ .

ಸಂಕರ್ಷಣಾಯ ನಮಃ . ವಾಸುದೇವಾಯ ನಮಃ . ಪ್ರದ್ಯುಮ್ನಾಯ ನಮಃ .

ಅನಿರುದ್ಧಾಯ ನಮಃ . ಪುರುಷೋತ್ತಮಾಯ ನಮಃ . ಅಧೋಕ್ಷಜಾಯ ನಮಃ .

ನಾರಸಿಂಹಾಯ ನಮಃ . ಅಚ್ಯುತಾಯ ನಮಃ . ಜನಾರ್ದನಾಯ ನಮಃ .

ಉಪೇಂದ್ರಾಯ ನಮಃ . ಹರಯೇ ನಮಃ . ಶ್ರೀಕೃಷ್ಣಾಯ ನಮಃ .

.. ದೇವತಾವಂದನಂ ..

ಶ್ರೀಮನ್ಮಹಾಗಣಾಧಿಪತಯೇ ನಮಃ .

ಶ್ರೀ ಸರಸ್ವತೈ ನಮಃ . ಶ್ರೀಗುರವೇ ನಮಃ .

ಶ್ರೀಮಾತಾಪಿತೃಭ್ಯಾಂ ನಮಃ .

ಶ್ರೀಲಕ್ಷ್ಮೀನಾರಾಯಣಾಭ್ಯಾಂ ನಮಃ .


ಶ್ರೀಉಮಾಮಹೇಶ್ವರಾಭ್ಯಾಂ ನಮಃ .


ಇಷ್ಟದೇವತಾಭ್ಯೋ ನಮಃ . ಕುಲದೇವತಾಭ್ಯೋ ನಮಃ .

ಸ್ಥಾನದೇವತಾಭ್ಯೋ ನಮಃ . ವಾಸ್ತುದೇವತಾಭ್ಯಾಂ ನಮಃ .

ಸರೇವೇಭ್ಯೋ ದೇವೇಭ್ಯೋ ನಮೋ ನಮಃ .. ಅವಿಘ್ನಮಸ್ತು ..

.. ಓಂ ತತ್ರತ್ ಇತಿ ..

——
common shlokas used for recitation - set 2
pdf was typeset on October 3, 2021

——
Please send corrections to sanskrit@cheerful.com

